



Ijelā bwe Jemedwōj Ilañ ej uwaake jar ko. Ke baamle eo aō rekar jokwe ilo Germany, kōm kar etal ñan *Volksmarch* ilo bukwōn eo am. *Volksmarch* ej ijo jemjerā ro im ro riturim rej mōñōñō ippān doon ilo ad etal ilo jon etetal ippān doon. Jinō im jema rekar ba imaroñ etal maan ippān kūrub eo ippān ro mōtta, im kōm kar jino etal ilo iaļ eo eaitok.

Ālkin jejo minit ko ikar jab loe ro uwaan baamle eo aō. Ikar ba ñan ro mōtta bwe iney pād wōt ilo iaļ eo im kōttar er. Ejjab to jān iien eo ikar lo eo mōtta im baamle an, im jinō im jea rekar jañin de itok. Ikar make iaaō ilo

bulōn wōjke ko, im ikar mijak. Ikar kālet ñan jar bwe jabdewōt armej ren loe ña.

Ilo ijo rājet in bulōn wōjke eo, jema ekar eñjake Jetōb Kwojarjar ej ba ñan e, “Etal im pukōte ļaddik eo nejim.” Ekar eñjake ewi joñan aō aikuji, im ekar bar rōļ im ba ñan māmā bwe ej tin pukōt ña. Jejo minit remootļok jema ekar ettōrtok ilo iaļ eo ñan ijo ikar kōttar ie im loe ña. Ikar lukkuun mōñōñō in loe jema! Ke ekar ba ñan ña kōn eñjake eo ekajoor ke ikar aikuj jipañ, ijelā bwe Jemedwōj Ilañ emōj an uwaake jar eo aō.

Ilukkuun mōñōñō bwe ijelā jabdewōt jikin ij pād ie, imaroñ kōnono ippān Jemedwōj Ilañ. Enaaj jipañ eō kwaļok iaļ eo aō. ■

Jako im Waloļok

